

තහංචි මැදිදෙනි
04032007

පරිසර (භීෂණ) දේශපාලනය

පරිසර ඇමැති වමිපික රණවක හිතියට පිටින් හෝ අප වැනි පිරිස් මරා දැමිය යුතු බව දැන් ප්‍රසිද්ධියේම කියන්නට පටන් ගෙන තිබේ. වමිපික රණවක මහතා ජනාධිපතිවරයාගේ සම්පතම උපදේශකයකු බව කේතීන් ලොගනාදන් ගේ අවමගුල දා අපට කියේ ඔහුගේම පක්ෂයේ නවත් ප්‍රධානියෙකි. එවැනි මට්ටමේ අයකු මෙවැනි තර්ජන කරන විට එම ප්‍රකාශයන්ට හිසි සැලකිල්ල දැක්වීම අපේ යුතුකම ය. මේ සටහන ලියැවෙන්නේ ඒ හිසා ය.

පසුගිය දිනෙක නුගේගොඩ පැවැති රැස්වීමක දී ඔහුගේ පක්ෂයේ ප්‍රධානීන් එලෙස විනාශ කළ යුතු අයගේ නම් ලැයිස්තුවක් ද ප්‍රසිද්ධ කලේ ය.

මෙය අලුත් තර්ජනයක් නොවේ. වමිපික රණවක මහතාගේ කොටි විනි විදීම නම් ලියැවිල්ල කියවන බලන විට පෙනී යන්නේ ඔහු සමඟ දැන් එකට කැබිනට් මංඩලයේ සිටින ඇමැතිවරුන් ගණනාවක් ද විවිධ වර්ණයන්හි කොටි ලෙස ඔහු හඳුන්වා දී ඇති සැටි ය.

මුස්ලිම් ක්‍රෝන්ග්‍රසය, වතු කම්කරු කොන්ග්‍රසය, කඳුරට ජනතා පෙරමුණ, සමසමාජ පක්ෂය, කොමියුනිස්ට් පක්ෂය, ඊපීඩීපී ය සහ ජලොටි සංවිධානය යන සියළු පක්ෂ පරිසර ඇමැති වරයාට අනුව කොටි සංවිධානයේ හවුල්කරුවන් වන බැවින් විනාශ කළ යුතු වෙයි. ඉන් ජලොටි හැර අන් සියළු පක්ෂ දැන් ඇමැති මංඩලයේ ය.

එමෙන්ම මාධ්‍ය කොටි, වාම කොටි සහ සාම කොටි යනුවෙන් ඇමැතිවරයා සහ ඇමැතිවරයා නායකත්වය දෙන ව්‍යාපාර විසින් විසින් හඳුන්වන පිරිස් විනාශ කළ යුතු බවට කොළඹ තාප්පවල ඇලවූ පොස්ටරයේ සහ ඔහු රාවය පුවත්පතට කල ප්‍රකාශයේ මතවාදී පදනම ද මෙම වමිපික රණවක ගේ එම කෘතියෙන් පැහැදිලි වෙයි.

ඉන් කොටස් කිහිපයක් රාවය පාඨයින්ගේ දැන ගැනීම පිණිස උපුටා දැක්වීම වටී.

දෙමළ ජනයාගේ ප්‍රශ්න ගැන කතා කරන පිරිස් කොටි හිතවාදීන් ලෙස වමිපික රණවක මහතා හඳුන්වන පදනම මෙය යි:

"පළමු මාසාව නම් දෙමළ ජනතාව සහ කොටි ත්‍රස්තවාදය කියා දෙකක් ඇති බවත් එමෙන්ම කොටි ත්‍රස්තවාදයට දෙමළ ජනයා දෙන සහයෝගය නතර කිරීමට නම් දෙමළ දුක්ගැනවිලි හෝ අභිලාෂයන් ඉටුකළ යුතු බවත් ය.

"දෙමළ දුක් ගැනවිලි පිලිබඳ දුක් ගැනවිලි වලින් ප්‍රයෝජනය අත් වන්නේ කොටි සංවිධානයේ මිනීමරු ක්‍රියාවලියට පමණි. දෙමළ නමින් පවතින්නේ කොටිගේ සංවිධානයට අයත් දෙමළින් සහ මළ දෙමළ සමාජයක් පමණි."

දෙමළ ජනයාට අත්වන හිරිහැර පීඩාදිය සාධාරණ කැරෙන්නේ මෙසේ ය:

"හිරිලර් බිහි කිරීම ගැන පර්මන් සමාජය වන්දි ගෙව්වා සේම ප්‍රභාකරන් බිහි කිරීම ගැන දෙමළ සමාජය ද වන්දි ගෙවිය යුතු වේ".

කිසිම දේශපාලකයකුට කොටි සමඟ සාකච්ඡා කිරීමට අයිතියක් නැති අතර .. එය වැලැක්වීම සෑම පුරවැසියකුගේම ජාතික වගකීම වන බැවිනි.

දෙමළ භාෂා ජනමාධ්‍ය මත එල්ල වී ඇති මර්ධනයට හේතු දැක්වෙන්නේ මෙලෙස ය:

"කොළඹ හා මහනුවර දෙමළ ජනයා ඉලක්ක කර ගත් රූපවාහිනී සේවා දෙකක් ද ගුවන් විදුලි සේවා දෙකක් ද අතිශයින් පැතිරී ගිය පුවත් පත් තුනක් ද ඇතුළු පුවත්පත් කිහිපයක් ද ඇති අතර ඒවා කෙලින්ම කොටි සංවිධානයේ මතවාදය ප්‍රචාරය කරයි".

1987න් පසු කොළඹට පැමිණි දෙමළ ජනයාට සැලකිය යුතු අන්දම මෙසේ දැක්වෙයි:

"...විශේෂයෙන් 1987 සිට පැමිණි ව්‍යාප්තවාදී (දෙමළ) සංක්‍රමනිකයින් විසින් සම්ප්‍රදායික මිනිසුන්ගෙන් ලබා ගෙන ඇති දේපොල ආපසු ලබා ගැනීම ය. මේ සම්බන්ධයෙන් දැඩි ලෙස ක්‍රියා නොකළහොත්..."

ඇමෙරිකාව සහ එල්ටීටීඊ ය ගැන:

"ඉන්දියාවේ රජීව් ගාන්ධි ඝාතන කොමිසම ප්‍රකාශ කරන පරිදි කොටි සංවිධානය එක්සත් ජනපද මධ්‍යම ඔත්තු සේවය හා සම්බන්ධය. ත්‍රිකුණාමල වරාය කොටි සංවිධානයට ලබා දීමේ ගිවිසුමකට කොටි සංවිධානය බැඳී ඇත. ..මීට අමතරව කොටි සංවිධානය බ්‍රිතාන්‍ය ඔත්තු සේවාව සමඟ මෙන්ම පකිස්තාන ඔත්තු සේවාව සමඟ ගනුදෙනු කරන බව වාර්තා වේ".

(කොටි) ඇමැති සගයින් ගැන:

වන්දසේකරන් සහ තොන්ඩමන් දැනටමත් සිය ප්‍රතිපත්ති ප්‍රකාශනය තුළ කන්ද උඩරට සහ සෙංකඩගල ප්‍රදේශය ඉන්දිය වතු දෙමළ ජනයාගේ නිජ භූමිය ලෙස ප්‍රකාශයට පත්කර ඇත. මුලින් ජනගහණය නතා ගත් ඔවුන් ඊලඟට භූමිය දිනා ගනිමින් යති. ඊළඟට මතවාදය සහ ඉතිහාසය නිර්මාණය කරමින් යයි. අවසානයේ යුද්ධය හා වෙනම රාජ්‍ය ය පෙරට එනු ඇත.

ඊනියා හිටපු සටන්කාමී සංවිධාන වන ප්ලොට්, ඊපීආර්එල්එස්, ඊපීඩීපී ටෙලෝ ආදී ආදී සංවිධාන ද දෙමළ එක්සත් විමුක්ති පෙරමුණ පිළිබඳව ද යථාර්ථය දැන්වත් ශ්‍රී ලංකික සමාජය තේරුම් ගත යුතු ය. කොටි ත්‍රස්තවාදීන්ගේ උභය පුරකයක් සේ ක්‍රියාකරන මේ මඩපාට කොටි රුළු මර්ධනය කිරීම සාමකාමී ශ්‍රී ලංකාවක අත්‍යවශ්‍ය කොන්දේසියක් වෙයි.

දෙමළ ජාතිවාදයේ සහ කොටි ත්‍රස්තවාදයේ කිහිපිකරු ලෙස ක්‍රියා කරන නවත් මඩපාට කොටා රංචු කිහිපයක් දකුණේ වාසය කරති. ලංකා සමසමාජ පක්ෂය, ලංකා කොමිනිස්ට් පක්ෂය, ආදී..."

මුස්ලිම් දේශපාලනය ගැන:

"මුස්ලිම් බෝම්බයේ සේව නූලට අන්රොප් ගිනි තබා ඇත. දැනටමත් මුස්ලිම් ජාතිවාදී මතවාදයක් සහ දේශපාලනයක් ගොඩ නැගී ඇති තත්ත්වය තුළ එයට යුද පෙරමුණක් එක්නවිම ද බොහෝ විට විස හැක්කකි.

මේ අනුව ඊළග සිය වසේ තත්ත්වය මෙසේ ය: එනම් 1994 දී ලක්ෂ 13ක් පමණක් වූ මුස්ලිම් ජනගහණය වසර සියයකින් ලක්ෂ 300-400 අතර සංඛ්‍යාවක් හෙවත් ශ්‍රී ලංකාවේ මුල් ජනගහණයෙන් සියයට 55ක් විමේ තත්ත්වයක් ඇත.

ආසියාවේ මන්දව්‍ය සහ අවි ජාචාරම පාලනය කරන්නෝ බවට ඉස්ලාමීය මුලධර්මවාදීහු පත්ව සිටිති. මේ අන්ව ශ්‍රී ලංකාවේ ගැටුමට ද මුදල් අවි හා මිනිසුන් එවීමට ඉස්ලාමීය සහෝදරවරුන් ඉදිරිපත් වුවහොත් එය පුදුමයක් නොවේ."

රාජ්‍ය නොවන සංවිධාන පිලිබද මහින්ද රාජපක්ෂ ආණ්ඩුව ක්‍රියාත්මක කරන්නේ වමිපික රණවක මහතා මෙම පොතෙහි ඉදිරිපත් කර ඇති නිර්දේශයන් ය. රාජ්‍ය නොවන සංවිධාන සහමුලින්ම පාලනය කළ යුතු බව පරිසර ඇමැතිවරයාගේ අදහස ය. දෙමළ ජනමාධ්‍ය සම්බන්ධයෙන් ද දෙමළ ජනයා සම්බන්ධයෙන්ද ක්‍රියාත්මක වන්නේ ද මෙම ලියැවිල්ලෙහි දක්වා කළ ඇති නිර්දේශයන් ය.

තවද මෙම ලියැවිල්ලට අනුව ජනාධිපති උපදේශක සහ පරිසර ඇමැති වමිපික රණවක මහතාට අනුව විනාශ කල යුතු බොහෝ දෙනෙක් සිටිති. ඉන් සමහරකු ඉන්නේ ඔහු ද කොටස්කරුවකු වන කැබිනට්ටුවේ ය. එම සටන ද පමා නොවී ඇරඹීමට හොදටම ඉඩ තිබේ.

ඔහු සහ ඔහුගේ සගයින් අපට ජීවත්වීමට ඉඩ දුනහොත් එම සටන කෙළවර වන සැටි බලා සිටීම ආශ්වාදජනක විමට ඉඩ තිබේ.